

1. प्रधानमंत्री मोदी ने पूर्व राष्ट्रपति राम नाथ कोविंद की आत्मकथा का विमोचन किया। उन्होंने युवाओं से पुस्तक पढ़ने और शॉर्टकट से बचने का आग्रह किया।
2. डिजिटल सेवाओं का तेजी से विस्तार, उमंग और डिजिलॉकर के करोड़ों उपयोगकर्ताओं को मिल रही हैं सरकारी सेवाओं की सुविधा।
3. मध्य अंडमान के पर्णशाला कैंप में विश्व हाथी दिवस मनाया गया। इस अवसर पर हाथी संरक्षण और प्राकृतिक आवास की रक्षा पर जोर दिया।
4. टैगोर कॉलेज ने बी.एड. पाठ्यक्रम में प्रवेश के लिए आवेदन की अंतिम तिथि बढ़ाकर 16 अगस्त कर दी है।

<><><><><><><><>

प्रधानमंत्री नरेंद्र मोदी ने आज नई दिल्ली में पूर्व राष्ट्रपति राम नाथ कोविंद की आत्मकथा भारतीय गणराज्य की विजय मेरा जीवन, मेरा संघर्ष का विमोचन किया। इसमें उनके प्रारंभिक जीवन से लेकर उनके विशिष्ट सार्वजनिक जीवन और भारत के 14वें राष्ट्रपति के रूप में उनकी सेवा तक के अनुभवों, संघर्षों और उपलब्धियों का वर्णन है। इस अवसर पर श्री मोदी ने कहा कि राष्ट्रपति के रूप में राम नाथ कोविंद का मार्गदर्शन उनके लिए शक्ति का एक बड़ा स्रोत रहा है। प्रधानमंत्री मोदी ने कहा कि देश के सर्वोच्च संवैधानिक पद से सेवानिवृत्त होने के बाद भी, राम नाथ कोविंद सक्रिय रूप से जुड़े रहे हैं और एक राष्ट्र, एक चुनाव जैसे महत्वपूर्ण मुद्दों पर काम करना जारी रखे हुए हैं। प्रधानमंत्री नरेंद्र मोदी ने युवाओं से आग्रह किया है कि वे अपने प्रिय व्यक्ति की आत्मकथा पढ़ें और रील्स तथा सोशल मीडिया इन्फ्लुएंसर्स के युग में शॉर्टकट अपनाने से बचें।

<><><><><><><><>

केंद्र सरकार ने डिजिटल सार्वजनिक सेवाओं का विस्तार करते हुए उमंग और डिजिलॉकर पर हजारों सरकारी सेवाएं और दस्तावेज उपलब्ध कराए हैं। राज्यसभा में केंद्रीय मंत्री अश्विनी वैष्णव ने बताया कि 31 जुलाई तक उमंग पर करीब दो हजार पांच सौ पचहत्तर सेवाएं उपलब्ध थीं, जबकि DigiLocker पर पांच हजार चार सौ सैंतीस प्रकार के दस्तावेज और सेवाएं मौजूद थीं। उमंग के ग्यारह करोड़ छियासठ लाख से अधिक और डिजिलॉकर के बहत्तर करोड़ तैंतालीस लाख से अधिक पंजीकृत उपयोगकर्ता हैं। वहीं, ग्रामीण और दूरदराज क्षेत्रों में डिजिटल पहुंच बढ़ाने के लिए 4 लाख 7 हजार से अधिक कॉमन सर्विस सेंटर संचालित हैं, जिनमें करीब सत्तर हजार केंद्र महिला उद्यमियों द्वारा चलाए जा रहे हैं।

<><><><><><><><>

स्वतंत्रता दिवस समारोह के तहत आज डिगलीपुर में तिरंगा बाइक रैली का आयोजन किया गया। रैली में शामिल लोगों ने हाथों में तिरंगा लेकर देशभक्ति और राष्ट्रीय एकता का संदेश दिया तथा देशभक्ति के नारे लगाए। रैली विवेकानंद स्टेडियम से शुरू होकर हेलीपैड तक गई और फिर उसी मार्ग से वापस लौटी। इसका उद्देश्य लोगों में राष्ट्रीयता की भावना को बढ़ावा देना और स्वतंत्रता दिवस समारोह में अधिक से अधिक लोगों की भागीदारी सुनिश्चित करना था। रैली में डिगलीपुर पुलिस थाना के अधिकारी और कर्मचारी, पंचायती राज संस्थाओं के प्रतिनिधि, सरकारी अधिकारी और आम जनता शामिल हुई।

<><><><><><><><>

दक्षिण अंडमान क्षेत्र के सरकारी विद्यालयों में खेल गतिविधियों और शाम की कोचिंग कक्षाओं को बढ़ावा देने के लिए 10 शारीरिक शिक्षा शिक्षकों एवं पीटीआई के अस्थायी समायोजन का प्रस्ताव रखा गया है। प्रस्ताव के तहत संबंधित शिक्षकों को दक्षिण अंडमान जोन के विभिन्न विद्यालयों में अस्थायी रूप से समायोजित किया जाएगा, ताकि खेल गतिविधियों का सुचारु संचालन और विद्यार्थियों को शाम की कोचिंग सुविधा उपलब्ध कराई जा सके। प्रस्ताव को स्वीकृति के लिए प्रस्तुत किया गया है।

मध्य अंडमान वन प्रभाग ने आज रंगत रेंज के पर्णशाला कैंप में विश्व हाथी दिवस मनाया। कार्यक्रम का उद्देश्य हाथी संरक्षण, उनके कल्याण और पर्यावास की रक्षा के साथ-साथ वन पारिस्थितिकी तंत्र का संतुलन बनाए रखने में हाथियों की महत्वपूर्ण भूमिका के प्रति जागरूकता बढ़ाना था। इस अवसर पर मध्य अंडमान के आई एफ एस अधिकारी विकास यादव मुख्य अतिथि और वरिष्ठ पशु चिकित्सा अधिकारी डॉ. सैम वर्गीज विशिष्ट अतिथि के रूप में उपस्थित रहे। कार्यक्रम में वन विभाग के अधिकारियों, महावतों, कार्यकारी और औद्योगिक कर्मचारियों ने सक्रिय भागीदारी की।

टैगोर राजकीय शिक्षा महाविद्यालय ने बी.एड. बी.एड. पाठ्यक्रम में प्रवेश के लिए आवेदन की अंतिम तिथि बढ़ाकर 16 अगस्त कर दी है। पहले आवेदन की अंतिम तिथि 12 अगस्त थी। यह निर्णय जेएनआरएम में कुछ स्नातक एवं एरियर परीक्षाओं के परिणाम तथा पांडिचेरी विश्वविद्यालय से प्रोविजनल प्रमाण-पत्र जारी होने में देरी को देखते हुए लिया गया है। पात्र अभ्यर्थी आवश्यक दस्तावेजों के साथ अपना पूर्ण आवेदन 16 अगस्त तक जमा कर सकते हैं। प्रवेश अधिसूचना की अन्य सभी शर्तें पर्ववत रहेंगी।

महात्मा गांधी राजकीय महाविद्यालय, मायाबंदर में शैक्षणिक सत्र 2026-27 के लिए विभिन्न स्नातक पाठ्यक्रमों में कुछ सीटें रिक्त हैं। प्रथम वर्ष में प्रवेश लेने के इच्छुक विद्यार्थी इन रिक्त सीटों पर सीधे प्रवेश के लिए 14 अगस्त को सुबह साढ़े नौ बजे महाविद्यालय में आयोजित प्रवेश प्रक्रिया में भाग ले सकते हैं।

मायाबंदर के महात्मा गांधी राजकीय महाविद्यालय में एन एस एस इकाइयों और रेड रिबन क्लब ने आज अंतर्राष्ट्रीय युवा दिवस मनाया। कार्यक्रम में आर.पी. अस्पताल के चिकित्सा अधिकारी डॉ. अर्नोल्ड और आईसीटीसी काउंसलर सुशांतो गोल्दर ने युवाओं को एड्स के प्रति जागरूकता, बचाव और स्वस्थ जीवनशैली अपनाने का संदेश दिया। महाविद्यालय के प्राचार्य डॉ. आर.वी.आर. मूर्ति ने स्वस्थ और जिम्मेदार समाज के निर्माण में युवाओं की भूमिका पर प्रकाश डाला। इस अवसर पर सांस्कृतिक कार्यक्रम और भाषण प्रतियोगिता भी आयोजित की गई।

जी.बी. पंत अस्पताल में भर्ती तैंतीस वर्षीय शिव कुमार का चार अगस्त को निधन हो गया था। उनका शव फिलहाल अस्पताल के शवगृह में रखा गया है। अस्पताल प्रशासन ने उनके परिजनों, रिश्तेदारों और गैर-सरकारी संगठनों से शव की पहचान कर उस पर दावा करने की अपील की है। अस्पताल प्रशासन ने कहा है कि यदि निर्धारित समय में शव पर कोई दावा नहीं किया जाता है तो नियमानुसार उसका अंतिम संस्कार कर दिया जाएगा।

हिन्दी साहित्या कला परिशद् द्वारा स्वतंत्रता दिवस की पूर्व संध्या पर 14 अगस्त को भाम छ बजे परिशद् के हिन्दी भवन में कवि सम्मेलन का आयोजन किया जाएगा, जिसमें द्वीपों के जाने-माने कवि-कवयित्री अपनी रचनाएं प्रस्तुत करेंगे। इस अवसर पर जी बी अस्पताल के अवकाश प्राप्त हृदय रोग विशेषज्ञ एवं भोपजुरी समाज के अध्यक्ष डॉ. निवासिंकर सिंह मुख्य अतिथि होंगे।

कोलकाता से आ रहा यात्री जहाज एमवी स्वराज द्वीप चौदह अगस्त को श्री विजयपुरम पहुंचने की संभावना है। जहाज हेडो जेटी पर पहुंचेगा। वापसी यात्रा में जहाज सत्रह अगस्त को सुबह दस बजे राजधानी श्री विजयपुरम से चेन्नई के लिए रवाना होगा। यात्रियों की सुविधा के लिए अतिरिक्त सामान चढ़ाने का कार्य सोलह अगस्त को दोपहर 2 बजे से किया जाएगा।